

சர்வதேசச் செய்திகள்

சீன-இந்தியப் பெருங்கடல் விளிம்புப் பகுதி நாடுகள் மன்றம்

- ❖ இந்தியாவைத் தவிர அந்தப் பிராந்தியத்தைச் சேர்ந்த 19 நாடுகளுடன் இணைந்து சீன-இந்தியப் பெருங்கடல் பிராந்திய மேம்பாட்டு ஒத்துழைப்பு தொடர்பான முதல் உயர் மட்ட சீன-இந்தியப் பெருங்கடல் பிராந்திய மன்றத்தை சீனா ஏற்பாடு செய்துள்ளது.
- ❖ இந்த மன்றத்தினைச் சீன சர்வதேச மேம்பாட்டு ஒத்துழைப்பு முகமை (CIDCA) நடத்தி உள்ளது.
- ❖ சீனா மற்றும் இந்தியப் பெருங்கடல் பிராந்தியத்தில் உள்ள பல்வேறு நாடுகளுக்கு இடையே கடல் சார் பேரழிவு தடுப்பு மற்றும் அதற்கான தணிப்பு நடவடிக்கைகள் தொடர்பான ஒத்துழைப்பு நெறிமுறையை நிறுவுவதற்கு சீனா முன்மொழிந்துள்ளது.




உலக செயற்கை நுண்ணறிவு கூட்டாண்மை அமைப்பின் தலைமை

- ❖ டோக்கியோவில் நடைபெற்ற 2022-23 ஆம் ஆண்டிற்கான உலக செயற்கை நுண்ணறிவு கூட்டாண்மை அமைப்பின் கூட்டத்தில் அந்த அமைப்பின் தலைமைப் பொறுப்பினை பிரான்சு நாட்டிடமிருந்து இந்தியா பெற்றது.
- ❖ உலக செயற்கை நுண்ணறிவு கூட்டாண்மை அமைப்பு என்பது மனிதனை மையமாகக் கொண்டு மேற்கொள்ளப்படும் மேம்பாட்டு மற்றும் ஜனநாயக விழுமியங்களுக்குத் தேவையான வசதிகளை வழங்கி வரும் செயற்கை நுண் அறிவினைப் பொறுப்பு மிக்க முறையில் பயன்படுத்துவதை ஊக்குவிக்கும் ஒரு சர்வதேச முயற்சியாகும்.
- ❖ செயற்கை நுண்ணறிவின் கோட்பாடு மற்றும் நடைமுறைக்கு இடையே உள்ள இடைவெளியைக் குறைப்பதை நோக்கமாகக் கொண்ட முதல் முன்னெடுப்பு இது ஆகும்.
- ❖ இந்தியா 2020 ஆம் ஆண்டில் உலக செயற்கை நுண்ணறிவு கூட்டாண்மை அமைப்பின் ஸ்தாபன உறுப்பினராக இணைந்தது.
- ❖ உலக செயற்கை நுண்ணறிவு கூட்டாண்மை அமைப்பு என்பது அமெரிக்கா, ஐக்கிய இராச்சியம், ஐரோப்பிய ஒன்றியம், கனடா, ஆஸ்திரேலியா, இத்தாலி, டென்மார்க்

மற்றும் சிங்கப்பூர் உள்ளிட்ட 25 உறுப்பினர் நாடுகளைக் கொண்ட ஒரு சபையாகும்.



ஆப்பிரிக்காவில் மலேரியா எதிர்ப்பு மருந்தின் எதிர்ப்புத் திறனை எதிர் கொள்ள செய்வதற்கான புதிய உத்தி



- ❖ உலக சுகாதார நிறுவனமானது, ஆப்பிரிக்காவில் மலேரியா எதிர்ப்பு மருந்தின் எதிர்ப்புத் திறனை எதிர்கொள்வதற்கான ஒரு புதிய உத்தியை வெளியிட்டது.
- ❖ ஆப்பிரிக்க நாடுகளானது தற்போது ஆர்ட்டெமிசினின் அடிப்படையிலான சேர்க்கை முறை சிகிச்சைகளை (ACT) அதிகம் சார்ந்துள்ளது.
- ❖ ஆர்ட்டெமிசினின் மருந்திற்கு எதிரான எதிர்ப்புத் திறன் மற்றும் ACT சிகிச்சையில் கூடுதலாக வழங்கப்படும் மருந்து ஆகியவை இந்நோய்க்கான சிகிச்சையில் தோல்வி ஏற்படுவதற்கான விகிதங்களை அதிகரிக்கச் செய்கின்றன.
- ❖ இது மலேரிய நோய்க்கு எதிராக உலக நாடுகள் மேற்கொண்டு வரும் போராட்டத்தில் பெரும் தடையை ஏற்படுத்தக் கூடும்.
- ❖ உலக சுகாதார அமைப்பானது, புதிய நான்கு அம்ச உத்தியின் மூலம் ஆப்பிரிக்காவில்

மலேரியா எதிர்ப்பு மருந்திற்கான எதிர்ப்புத் திறனின் விளைவுகளைக் குறைக்க முயல்கிறது.

ஆசிய பசிபிக் பொருளாதார ஒத்துழைப்பு உச்சி மாநாடு 2022

- ❖ ஆசிய-பசிபிக் பொருளாதார ஒத்துழைப்பு உச்சி மாநாட்டினைத் தாய்லாந்து ஏற்பாடு செய்தது.
- ❖ ஆசிய-பசிபிக் நாடுகளைச் சேர்ந்த தலைவர்கள், உக்ரைன் மீதான ரஷ்யாவின் போரை முடிவுக்குக் கொண்டு வருவதற்கான கோரிக்கையினை முன் வைத்ததோடு, அந்த பிராந்தியத்தினைச் சேர்ந்த நாடுகளின் நிலையான மேம்பாட்டினை நோக்கி அவற்றை வழி நடத்திச் செல்வதற்கு உறுதியளித்தனர்.
- ❖ ஆசிய பசிபிக் பொருளாதார ஒத்துழைப்பு உச்சி மாநாட்டினை நடத்தும் தாய்லாந்து நாட்டிடமிருந்து "சாலோம்" என்ற மூங்கில் கூடையினை ஒப்படைப்புப் பரிசாக கமலா ஹாரிஸ் (அமெரிக்கா) பெற்றார்.
- ❖ அடுத்த ஆண்டிற்கான இந்த உச்சி மாநாட்டை அமெரிக்கா சான் பிரான்சிஸ்கோ நகரில் நடத்தவுள்ளது.
- ❖ ஆசிய பசிபிக் பொருளாதார ஒத்துழைப்பு அமைப்பின் உறுப்பினர்கள் உலகின் ஒவ்வொரு 10 பேரில் கிட்டத்தட்ட நான்கு பேரையும் மற்றும் உலக வர்த்தகத்தில் கிட்டத்தட்ட பாதி அளவினையும் கொண்டுள்ளது.




அறிக்கைகள் மற்றும் குறியீடுகள்

காயங்கள் மற்றும் வன்முறையைத் தடுத்தல் : ஒரு கண்ணோட்டம்

- ❖ காயங்கள் தடுப்பு மற்றும் பாதுகாப்பு மேம்பாடு குறித்த 14வது உலக மாநாடு ஆஸ்திரேலியாவில் நடைபெற்றது.
- ❖ உலக சுகாதார நிறுவனமானது, "காயங்கள் மற்றும் வன்முறையைத் தடுத்தல் : ஒரு கண்ணோட்டம்" என்ற தலைப்பில் ஓர் அறிக்கையை வெளியிட்டது.
- ❖ 2019 ஆம் ஆண்டில் பதிவான 4.4 மில்லியன் காயங்கள் சார்ந்த இறப்புகளில், தற்செயலாக ஏற்பட்ட காயங்களால் 3.16 மில்லியனுக்கும் அதிகமான இறப்புகளையும், வன்முறை தொடர்பாக ஏற்பட்ட காயங்கள் 1.25 மில்லியன் இறப்புகளையும் ஏற்படுத்தி உள்ளது.
- ❖ இவற்றில் மூன்றில் ஒரு நபர் சாலைப் போக்குவரத்து சார்ந்த விபத்துகளால் இறந்தவர்கள் ஆவர்.
- ❖ 6 இறப்புகளில் ஒருவர் தற்கொலையினாலும், 9 இறப்புகளில் ஒன்று கொலைகள்

மூலமாகவும், 61 இறப்புகளில் ஒன்று போர் மற்றும் மோதல்களினாலும் தங்கள் உயிரை இழந்துள்ளனர்.

- ❖ 5 முதல் 29 வயதுக்குட்பட்டவர்களில் பதிவான இறப்புகளுக்கான முதல் 5 காரணங்களில் சாலைப் போக்குவரத்து விபத்துகள் தொடர்பாக ஏற்பட்ட காயங்கள், கொலை மற்றும் தற்கொலை ஆகியவை பெரும்பங்கு வகிக்கின்றன.
- ❖ 15 முதல் 29 வயதுக்குட்பட்ட இளைஞர்களின் மரணத்திற்கு சாலைப் போக்குவரத்து தொடர்பான காயங்களே முக்கியக் காரணமாகும்.
- ❖ 5 முதல் 14 வயதுக்குட்பட்ட குழந்தைகளின் இறப்பிற்கு சாலைப் போக்குவரத்து தொடர்பான காயங்கள் இரண்டாவது முக்கியக் காரணமாகும்.
- ❖ 5 முதல் 14 வயதுக்குட்பட்டவர்களின் மரணத்திற்கு நீரில் மூழ்கி உயிரிழத்தல் 6வது முக்கியக் காரணமாகும்.
- ❖ காயங்கள் மற்றும் வன்முறைகளால், ஒவ்வொரு ஆண்டும் ஆண்கள் பெண்களை விட இரண்டு மடங்கு அதிகமான அளவில் இறப்பினை எதிர்கொள்ளும் நிலையில் உள்ளனர்.
- ❖ பெண்கள் இறப்பதற்கான முக்கியக் காரணங்கள் என்பவை சாலைப் போக்குவரத்து தொடர்பான காயங்கள், தவறி விழுதல் மற்றும் தற்கொலைகள் ஆகியனவாகும்.



Who is Financing Fossil Fuel Expansion in Africa? - அறிக்கை

- ❖ "ஆப்பிரிக்காவில் புதைபடிவ எரிபொருள் விரிவாக்கத்திற்கு நிதியளிப்பது யார்?" (Who is Financing Fossil Fuel Expansion in Africa?) என்ற தலைப்பிலான ஓர் அறிக்கையானது எகிப்தில் நடந்த 27வது பங்குதாரர்கள் மாநாட்டில் வெளியிடப்பட்டது.
- ❖ தற்போது சுமார் 200 நிறுவனங்கள் ஆனது, 55 ஆப்பிரிக்க நாடுகளுள் 48 நாடுகளில்

புதிய புதைபடிவ எரிபொருள் இருப்புக்கள் அல்லது உள்கட்டமைப்பை ஆராய்ந்து அல்லது அதை மேம்படுத்தி வருகின்றன.

- ❖ இவற்றில் திரவமாக்கப்பட்ட இயற்கை எரிவாயு முனையங்கள், குழாய் இணைப்புகள் அல்லது எரிவாயு மற்றும் நிலக்கரி மூலம் இயங்கும் மின் உற்பத்தி நிலையங்கள் ஆகியவை அடங்கும்.
- ❖ 18 ஆப்பிரிக்க நாடுகள் தற்போதுள்ள எண்ணெய் அல்லது எரிவாயு உற்பத்தியில் சிறிதளவு கூட கொண்டிராத எல்லைப்புற நாடுகளாகும்.
- ❖ ஆப்பிரிக்காவில் உள்ள 20 முன்னணி எண்ணெய் மற்றும் எரிவாயு உற்பத்தி நிறுவனங்களில் 13 நிறுவனங்கள் வெளிநாட்டு நிறுவனங்களாகும்.
- ❖ இந்த புதிய எண்ணெய் நிறுவனங்களில் மேற்கொள்ளப்படும் பிரித்தெடுத்தல் மற்றும் எரிப்பு ஆகிய செயல்முறைகள் 8 ஜிகா டன்கள் கார்பன் டை ஆக்சைடுக்குச் சமமான உமிழ்வினை ஏற்படுத்தும்.
- ❖ ஆப்பிரிக்காவில் புதைபடிவ எரிபொருள் விரிவாக்கத்திற்கான நாடு வாரியான வங்கி நிதியுதவியின் அடிப்படையில், ஐரோப்பா (40 சதவீதம்), அமெரிக்கா (20 சதவீதம்) மற்றும் இந்தியா (3 சதவீதம்) ஆகிய நாடுகள் முன்னணியில் உள்ளன.
- ❖ இந்தப் புதிய திட்டங்கள் அந்தக் கண்டத்தின் புதைபடிவ எரிபொருளின் திறனை அதிகரிக்கச் செய்தாலும், இந்தத் மையங்களிலிருந்து உற்பத்தி செய்யப்படும் மின்சாரத்தில் ஒரு சிறிய பங்கு மட்டுமே உள்நாட்டு நுகர்வுக்குப் பயன்படுத்தப் படுகிறது.




கட்டாய இடப்பெயர்வு பற்றிய ஐக்கிய நாடுகள் மேம்பாட்டுத் திட்ட அமைப்பின் அறிக்கை

- ❖ ஐக்கிய நாடுகள் மேம்பாட்டுத் திட்ட அமைப்பானது, "உள்நாட்டு இடப்பெயர்வுகளின் போக்கினை மாற்றியமைத்தல்: தீர்வுகளைக் கண்டறிவதற்கான மேம்பாட்டு அணுகு முறை" என்ற அறிக்கையினை வெளியிட்டுள்ளது.
- ❖ முதன்முறையாக 2022 ஆம் ஆண்டில் 100 மில்லியனுக்கும் அதிகமான மக்கள் வலுக்கட்டாயமாக இடம் பெயர்த்தப்பட்டுள்ள நிலையில், அவர்களில் பெரும்பாலான மக்கள் தங்கள் சொந்த நாடுகளுக்கள்ளேயே இடம் பெயர்த்தப் பட்டுள்ளனர்.
- ❖ 2021 ஆம் ஆண்டின் இறுதியில், மோதல்கள், வன்முறைகள், பேரழிவுகள் மற்றும் பருவ நிலை மாற்றம் காரணமாக 59 மில்லியனுக்கும் அதிகமான மக்கள் தங்கள் சொந்த நாடுகளுக்கள் வலுக்கட்டாயமாக இடம் பெயர்த்தப் பட்டுள்ளனர்.
- ❖ உக்ரைனில் ஏற்பட்ட போருக்கு முன்பு, அங்கு 6.5 மில்லியன் மக்கள் உள்

நாட்டிற்குள்ளேயே இடம் பெயர்ந்துள்ளதாக மதிப்பிடப் பட்டுள்ளது.

- ❖ 2050 ஆம் ஆண்டில், பருவநிலை மாற்றம் ஆனது 216 மில்லியனுக்கும் அதிகமான மக்களை தங்கள் சொந்த நாடுகளுக்குள் இடம் பெயர்வதற்கான கட்டாயத்தினை ஏற்படுத்தும்.
- ❖ 2021 ஆம் ஆண்டில் 130க்கும் மேற்பட்ட நாடுகள் மற்றும் பிரதேசங்களில் புதிய இடப் பெயர்வுகள் பதிவு செய்யப் பட்டுள்ளதால், பேரழிவு தொடர்பாக மேற்கொள்ளப்படும் உள்நாட்டு இடப்பெயர்வு மேலும் பரவலாக காணப்படுகிறது.
- ❖ சுமார் 30% தொழில்முறை வல்லுனர்கள் வேலையற்ற நிலைக்கும் மற்றும் 24% பேர் முன்பு போல வருமானம் ஈட்ட முடியாத நிலைக்கும் தள்ளப்பட்டுள்ளனர்.
- ❖ உள்நாட்டிற்குள்ளேயே இடம் பெயர்ந்த குடும்பங்களில் 48% பேர் இடப்பெயர்விற்கு முன்பிருந்ததை விட குறைவான வருமானத்தினையே ஈட்டியுள்ளனர்.




மாற்றுத் திறனாளிகளுக்கான சுகாதார சம பங்கு குறித்த உலக அறிக்கை

- ❖ மாற்றுத் திறனாளிகளுக்கான சுகாதார சமபங்கு குறித்த உலகளாவிய அறிக்கை ஒன்றை உலக சுகாதார அமைப்பு வெளியிட்டது.
- ❖ மாற்றுத் திறனாளிகளுக்கு, சமூகத்தில் உள்ள மற்றவர்களுடன் ஒப்பிடும் போது, அகால மரணம் மற்றும் நோய்க்கு உள்ளாகும் அபாயம் அதிகமாகும்.
- ❖ முறையான மற்றும் தொடர்ச்சியான சுகாதார ஏற்றத்தாழ்வுகள் காரணமாக, அவர்கள் குறைபாடுகள் இல்லாதவர்களை விட 20 ஆண்டுகளுக்கு முன்பே இறக்கும்

அபாயம் அதிகமாகும்.

- ❖ ஆஸ்துமா, மனச்சோர்வு, நீரிழிவு, உடல் பருமன், வாய்வழி நோய்கள் மற்றும் பக்க வாதம் போன்ற நாட்பட்ட நோய்கள் உருவாகக் கூடிய அபாயம் இவர்களில் இருமடங்கு அதிகமாகும்.
- ❖ தற்போது, உலகம் முழுவதும் உள்ள ஆறில் ஒருவருக்கு (1.3 பில்லியன்) குறிப்பிடத்தக்க வகையிலான குறைபாடுகள் உள்ளன.



பிரபலமானவர்கள், விருதுகள் மற்றும் நிகழ்வுகள்

நுண்ணுயிர் எதிர்ப்பு தொடர்பான 3வது உலக உயர்மட்ட அமைச்சர் மாநாடு



- ❖ நுண்ணுயிர் எதிர்ப்பு தொடர்பான மூன்றாவது உலக அமைச்சர்கள் மாநாடானது ஓமன் நாட்டில் நிறைவடைந்தது.
- ❖ இந்த மாநாட்டின் கருத்துரு 'நுண்ணுயிர் எதிர்ப்பு ஓர் பெருந்தொற்று : கொள்கை முதல் ஒரு சுகாதார நடவடிக்கை வரை' என்பதாகும்.
- ❖ இந்த மாநாட்டின் போது அதற்கான மஸ்கட் அறிக்கை வெளியிடப்பட்டது.



- ❖ இது 2030 ஆம் ஆண்டு நிலையான மேம்பாட்டு இலக்குகளை அடையச் செய்வதற்காக நுண்ணுயிர் எதிர்ப்பின் மீதான ஒரு சுகாதார நடவடிக்கைகளை விரைவுபடுத்துவதை நோக்கமாகக் கொண்டுள்ளது.

